
Ацебогізеё Бу Неаддоагеге Ецгореаа 
Сопітапд Сіхі! АЙаіге Ріуізіоп АРО 
757, А.С.383, 7 бЕС-АСО. 
Аатіпізсгасіоп: (135) Осссгоёеп, МаБу,, 
Ж Ьіегабемаа Р. Р. Сапар. 
Ріішмеё бу: Ні 5 Маіег, Ріпео ве, 
Вгускзсгабе 99. 


Падзеі 1918 г. становяць сабою лёгічны й факгычны 
працяг развою, запачаткаванага пры самым канцы 
1917 г. на Першым Усебеларускім Кангрэсе ў Менску. 

Ход гэтых падзеяў Актам 25 Сакавіка 1918 г. разь- 
мяжоўваецца надвая. Тымчасам, як падзеі пачатку 
году да 25 Сакавіка -- гэта падзеі бязупыннага ўздыму, 
нарастаньня й напружаньня руху, завершаныя-ўкара- 
наваныя Вялікім Актам, -- развой пасьля яго прахо- 
дзіць у вабставінах змаганьня за рэалізацыю Акту, 
вымушаных пэрыпэтыямі гэтага змаганьня зрываў і 
адступленьняў, а таксама хваробаў росту. Дык і раз- 
гляд гэтых падзеяў тым самым распадаецца на дзьве 
часткі. Прапанаваная тут увазе чытачоў першая част- 
Ка й абыймас сабою падзеі да 25 Сакавіка 1918 г. улу- 
чна: Другая частка -- пра развой пасьля 25 Сакавіка 
1918 г. - рыхтуецца да друку й выйдзе крыху пасьля. 


Іг: падзямельля -- да ўлады 

1918 г. засьпеў афармаваны на Першым Усебела- 
рускім Кангрэсе ў Менску кіраўнічы штаб нашага на- 
цыянальнага руху ў глыбокім падзямельлі, куды ён 
быў загнаны разгоншчыкамі Кангрэсу -.- бальшаві- 
камі. Але і ў гэтым падзямельлі ні на часінку ня 
спыняецца ўпорыстая й напорная праца ў кірунку 
рэалізацыі волі разагнанае Канстытуанты -- Першага 
Ўсебеларускага Кангрэсу, у кірунку станаўленьня на- 
цыянальнае гаспадарстваўшчыны ў форме Беларус- 
кае Народнае Дэмакратычнае Рэспублікі -- БНР. 


Так, ужо першымі днямі новага 1918 г. Рада Кан- 
грэсу із свайго кансьпірацыйнага падзямельля выдае 
першую адозву, у якой азначае сябс, як адзінага 
праўнага носьбіта сувэрэннае ўлады беларускага на- 
роду. На адным ізь першых кансьпірацыйных-жа 
сходаў Рады пастанаўляецца ўважаць усе датулешнія 
нацыянальныя органы за разьвязаныя і ўлітыя ў ва- 
дзіную Раду, за выняткам аднаго -- «Беларускае Цэн- 
тральнае Вайсковае Рады», на якую і ўскладаецца ад- 
казнае заданьне падрыхтоўваньня да здабыцьця ўла- 
ДЫ. Абедзьве Рады -- і Раду Кангрэсу, і Вайсковую 
Раду -- накіроўвае актыў перадавое партыі «Беларус- 
кае Сацыялістычнае Грамады», загнанае таксама у 
падзямельле, не зважаючы на ейную сацыялістычную 
шыльду (праўда, больш якраз шыльду пры вызна- 
чальным чыста-нацыяналістычным фактычным кі- 
рунку). 

«Беларуская Цэнтральная Вайсковая Рада» канцэн- 
труе ўсе свае намаганьні й працу легальных сваіх ся- 
броў найперш на фармаваньні й сьцягваньні ў Менск 
нацыянальных вайсковых адзінак. Гэтак ёй удаецца 
ўжо на пачатку году сьцягнуць уў Менск 289 рэзэрва- 
вы пяхотны полк, на 757; складзены зь Беларусаў, і 
ачысьціць яго ад чужых і непажаданых элемэнтаў. 


Тымчасам бальшавікі пачынаюць фармаваць сваю 
«чырвоную армію». Спрабуючы выкарыстаць гэта, ся- 
бры «Беларускае Вайсковае Рады» вядуць перамовы 
з тагачасным бальшавіцкім Галоўнакамандуючым 
Крыленкам (пазьней зьнішчаным Сталінам) у ішштабе 
Заходняс арміі аб фармаваньні «Беларускае Нацыя- 
нальнае Чырвонае Арміі». Але гэтыя перамовы права- 
льваюцца, дзякуючы тагачаснаму бальшавіцкаму 
«найвышэйшаму камандуючаму заходняга фронту» 
Мясьнікову, аднаму зь ініцыятараў і загаднікаў раз- 
гону Кангрэсу, які распазнае запраўдныя намеры іні- 

цыятараў гэтае «нацыяналёнае чырвонае арміі». Тады 
Беларуская Цэнтральная Вайсковая Рада, абапіраю- 
чыся на даўно ўжо й трывала ўсталеныя кантакты з 
братнімі вайсковымі арганізацыямі, што на той час 
апыніліся ў Менску й таксама працавалі ў падзямель- 


лі -- «Украінскай Вайсковай Радай Заходняга Фрон- 
ту» й «Татарскім Вайсковым Камітэтам Заходняга 
Фронту», -- плянуе збройнае здабыцьцё ўлады. Аднак 


бальшавікі, відаць, вычуваюць ці мо ўжо й даведва- 
іплюцца праз магчымых сваіх агентаў і аб гэтым наме- 
ры, і 20. 1. 1918 г. іхным загадам галоўная апора «Ваі- 
сковай Рады» -- 289 рэзэрвавы пяхотны полк -- рап- 
тоўна здыймаецца зь Менску й скіроўваецца на ахову 
чыгункі за колькісот кілёмэтраў ад яго, чым разьбі- 
ваюцца ў сваёй аснове ўсе пляны збройнага паўстань- 
ня. Наверх, уначы з 31. 1. на І. 2. 1918 г., на загад на- 
чальніка Менскага ЧК Разацкага, хапаюцца найвыда- 
тнейшыя правадыры Рады Кангрэсу й Цэнтральнае 
Вайсковас Рады. Уся акцыя, здавалася-б, дазнае не- 
папраўнага удару й навет фіяска. 

Аднак, нс зважаючы на ўсе бальшавіцкія захады 
дзеле сфармаваньня «чырвонае арміі», іхны фронт, 
асабліва пасьля зарваньня Немцамі мірных перамоваў 
і аднаўленьня наступу -- зусім развальваецца. Пад 
уплывам гэтага навет бальшавіцкія камісары пачы- 
наюць сьпешна «Зьвіваць свае вуды», і ўжо 18 лю- 
тага 1918 г. галоўны зь іх, «галоўны камісар Заходняе 
Краіны: («Озласти»)» і.галоўны загаднік разгону Кан- 
грэсу Ляндэр уцякае аж праз задні ход свайго штабу. 
(аб чым пасьля ўспамінаў сам у бальшавіцкім часа- 
пісе «Вперед», Ло 1 за 1922 г.). 

19-га лютага ўвязьненым актывістым «Беларускае 
Цэнтральнас Вайсковае Рады» К. Езавітаву, Я. Ма- 
моньку, В. Захарку й інш. удаецца арганізаваць уцёкі 


(Ў 


з турмы. Яны адразу-ж і ў проста ліхаманкавым тэмпе 

бяруцца за арганізацыю даўно задуманага пераняцьця 

ўлады сувэрэнам Беларускае Народнае Рэспублікі -- 

Радаю Першага Ўсебеларускага Кангрэсу. 
Пераняцьцё ўлады 

Першы нацыянальны камандант сталіцы Рэспублікі 
Менску К. ХКзавітаў падае ў сваіх успамінах гэткую, 
блізу пачасінную, хроніку пераняцьця ўлады ў ста- 
ліцы (Гл. ягонае: «Вызваленьне Менску. 19 і 20 лютага 
1918 г. у Менску. Запіскі Каманданта» ў часапісе 
«Варта», Ме 1, кастрычнік 1918 г. бал. 36-38): 

За тры гадзіны па ўцёках із турмы -- надзвычайнае 
паседжаньне Выканальнага Камітэту Беларускае Цэн- 
тральнае Вайсковае Рады з пастановаю «ўзяць на сябе 
ахову парадку й бясьпекі ў Менску, а калі трэба бу- 
дзе, дык і ўва ўсёй Беларусі, а таксама запрапанаваць 
Выканапьнаму Камітэту Рады Першага Ўсебеларус- 
кага Кангрэсу выканаць волю Кангрэсу і ўзяць уладу 
ў свае рукі», Тут-жа назначаныя пункты, якія трэба 
было зачяць і замацаваць першым чынам, зарганіза- 
ваная камандантура й сувязь, на Каманданта прызна- 
чаньі К. Езавітаў. 

9 гадз. 20 час. -- заняты дом былога губэрнатара, 
варта Зьнятая, на бальконе й на пляцы выстаўленыя 
кулямёты. Цэнтральная тэлефонная станцыя «народ- 
нага камісарыяту» ўжо называе сябе «Цэнтральнай 
Тэлефоннай Станцыяй Беларускае Рады». 

9 гадз. 25 час. -- занятая галоўная бальшавіцкая 
база ў гатэлі «Эўропа» -- Штаб чырвонае гвардыі, 
штаб «змаганьня з контр-рэвалюцыяй» (ЧК). Здабы- 
тая вялікая колькасьць стрэльбаў, кулямётаў і па- 
тронаў. 


9 гадз. 28 час. -- заняты будынак «Губэрскага Пры- 
суцтва». 
9 гадз. 30 час. -- пададзеная вестка аб заняцьці а 9 


гадз. 15 час. арсэналу. 


б 


9 гадз. 35 час. -- першае аўта з паведамленьнем аб 
заняцьці а 9 гадз. 20 час. гаражу. 

10 гадз. -- пераносіны Камандантуры з прыватнага 
дому ў б. дом губэрнатара. На пляцы Волі ўжо былі 
занятыя ўсе будынкі й сканцэнтраваныя ўсе нацыя- 
нальныя сілы. " 


10 гадз. 15 час. -- патрульныя аўтамабілі па горадзе 
з абвешчаньнем аб пераходзе ўлады ў рукі Выканаль- 
нага Камітэту Рады Першага Ўсебеларускага Кан- 
грэсу. 

Ад 11 гадз. -- спробы польскіх легіянэраў перашко- 
дзіць пераняЦцьцю ўлады Беларусамі, зьліквідаваныя 
да 2 гадз. начы. Да гэтага-ж часу Менск ачышчаны ад 
выпадковых вайсковых частак, што праездам спра- 
бавалі выкарыстаць сытуацыю й наладзіць пагром 
сталіцы. 

Да 4 гадз. ночы -- поўны супакой. Камандант запі- 
свае апошнія ўражаньні бурных гадзінаў і часінаў 
здабыцьця ўлады: «Лёгкі перадсьвітальны ветрык ла- 
скава варушыў палотнішчы двух нашых нацыяналь- 
ных сьцягоў, што разьвяваліся на бальконе дому гу- 
бэрнатара. У сьветлым змроку, на вялізарным палот- 
нішчы аднаго зь іх, я прачытаў горды лёзунг, за якім 
ішлі ўсе нашыя жаўнеры: 

«Няхай жыве Вольная Беларусь!» 


На другім палотнішчы -- маленькім і сьціплым, 
ледзь значна магутнае, сьмедае, гатовае на самаадра- 
чэньне й самаахвярнасьць -- чым жылі й дзеля чаго 


(Ў 


ўсё прыносілі ў вахвяру сябры Беларускае Цэнтраль- 
нае Вайсковае Рады: 
«За Родны Край, за Вольную Беларусь!» 
Першая Ўстаўная Грамата 


На трэйці дзень пераняцьця ўлады яно было зада- 
кумэнтаванае ў гістарычнай Першай Устаўнай ТГрама- 

це, якая й становіць сабою ўрачысты публічны акт 
аб гэтай падзеі. 


Пададзём тут поўны аўтэнтычны тэкст гэтага даку- 
мэнту: 


Да народаў Беларусі. 


«Родная старонка наша апынулася ў новым цяжкім 
стане. Дзе цяпер улада, што была тут, няведама, мы 
стаімо перад тым, што наш край можа быць заняты 
нямецкімі войскамі. Мы павінны ўзяць свой лёс ува 
ўласныя рукі. Беларускі народ павінен зьдзейсьніць 
сваё права на поўнае самаазначэньне, а нацыяналь- 
ныя меншасьці -- на нацыянальна-пэрсанальную аў- 
таномію. Правы нацыі павінны Знайсьці сваё Зьдзей- 
сьненьне шляхам скліканьня на дэмакратычных ас- 
новах Устаноўчага Сойму. Але і да скліканьня Ўста- 
ноўчага Сойму ўся ўлада на Беларусі павінна нале- 
жыць тым народам, якія на ёй жывуць. Выканаўчы 
К-т Рады Першага Ўсебеларускага Зьезду, папоўнены 
прадстаўнікамі рэвалюцыйнай дэмакратыі нацыя- 
нальных меншасьцяў, зьдзяйсьняючы мэты Зьезду, 
абвяшчае сябе часовай уладай на Беларусі для кіра- 
ваньня краем і скліканьня, як можна хутчэй, Усебе- 
ларускага Устаноўчага Сойму на аснове агульнага, 
простага, роўнага, тайнага й прапарцыянальнага вы- 
барчага права для ўсякага, ня лічучыся з нацыяналь- 
насьцю, вызнаньнем і родам. Часовую народную ўла- 
ду краю, якая ставіць сабе мэтай абарону й зацьвер- 
джаньне заваяваньняў рэвалюцыі, будзе зьдзейсьне- 
ваць створаны намі Народны Сакратырыят Беларусі, 
які ад гэтага дня пачаў выконваць свае абавязкі. Пэр- 
санальны склад Сакратарыяту будзе апублікаваны 
пасьля. 


Дадзена ў Менску-Беларускім 21 (8) лютага 1918 г. 
Выканаўчы Камітэт Рады Ўсебеларускага Зьезду». 


Першы ўрад 

Такім парадкам, пераняцьцё ўлады завяршылася 
сфармаваньнем першага нацыянальнага ўраду, назва- 
нага, пад бясспрэчным уплывам практыкі найвялік- 
шае дэмакратыі сьвету '-- ЗША, «Народным Сэкрата- 
рыятам» (крыху пасьля, пры ўваходзе ў цясьнейшыя 
дачынсцьні з эўрапейскімі ўрадамі, і ўрад БНР пры- 
няў традыцыйнае ў Эўропе найменьне «Рады Міні- 
страў». Але й цяпер ня шкодзіла-б разважыць, каму 
сьлед, наг аднаўленьнем першага ягонага гістарыч- 
нага назову, што толькі аднавіла-б адпаведнасьць 


формы Зьмссту: і так-жа міністры БНР -- гэта не 
«ганы міністры» й ня крывавыя «камісары» бальша- 
візіі, а толькі верныя служкі народу -- «народныя 


сакратары»). 

Апублікаваны пеўзабаве па Першай Устаўнай Гра. 
мацс склад першага ўраду -- Народнага Сэкратарыя- 
ту БНР выглядаў наступна: 

Старшыня Народнага Сэкратарыяту й Народны Сэ- 
кратар Замежынх Справаў -- Я. Варонка 

Народны Сакратар Нутраных Справаў -- І. Макрэеў 

Народны: Сакратар Асьветы -- А. Смоліч 

Народны Сакратар Юстыцыі -- Е. Бялевіч 

Народны Сакратар Народнае Гаспадаркі -- І. Серада 

Народны Сакратар Камунікацыі -- В. Рэдзька 

Народны Сакратар Земляробства -- "Т. Грыб 

Народны Сакратар Сацыяльнае Апекі -- Ц. Бадунова 

Народны Сакратар Поштаў і Тэлеграфаў -- Карач 

Народны Сакратар Гаспадарстваўскага Кантролю -- 

П. Крачэўскі 


Народньі Сакратар Фінансаў -- Белкінд 

Народны Сакратар Расейскіх Справаў -- Н. Злобін 

Першы Таварыш Старшыні Народнага Сэкратарыяту 
й Народны Сакратар Жыдоўскіх Справаў -- Гутман 


Другі Таварыш Старшыні Народнага Сэкратарыяту 

й Народны Сакратар Вайсковых Справаў -- К. Езавітаў 

Кіраўнік Справаў Народнага Сэкратарыяту -- Л. 
Заяц 

Адначасна ўфармавалася й мясцовая ўлада ў сталі- 
цы Менску. Зараз-жа быў створаны І-ы Менскі Бе- 
ларускі Полк пад камандаю Радкевіча й гарадзкая 
міліцыя пад загадам Ф. Ждановіча (ведамага артыста- 
га, пазьней зьніццчанага бальшавікамі). 


Польская небясьпека. 

Першым і галоўным ворагам новае нашае нацыя- 
нальнае ўлады сталіся зарганізаваныя польскія вай- 
скоўцыі. 

Яшчэ незадачлівы кіраўнік расейскага «часовага 
ўраду» Керанскі быў дазволіўшы заслужонаму цар- 
скаму генэралу Доўбар-Мусьніцкаму фармаваць на- 
цыянальныя польскія вайсковыя аддзелы з Палякоў- 
вайскоўцаў расейскае арміі. Таму, што сама Польшча 
ўся была ўжо даўно пад нямецкай акупацыяй, Доў- 
бар-Мусьніцкі базаваў свае аддзелы на тэрыторіі на- 
шае Бацькаўшчыны, знаходзячы тут і адпаведнае 
падтрыманьне з боку мясцовых спалёнізаваных паноў 
і панкоў. Гэтак і паўстаў т. зв. «Корпус Легіянэдаў 
Доўбар-Мусьніцкага». Апрача таго, пачала актыўна 
дзеіць вельмі здольная да кансьпірацыі, моцна зды- 
сцыплінаваная й дынамічная, ведамая «Польская Вай- 
сковая Арганізацыя» («ПОВ»). Паўсталі таксама ў роз- 
ных месцах польскія нацыянальныя кгмітэты, У тым 
ліку «Вышэйшы Польскі Камітэт» у Менску. У Мен- 
ску-ж зайснавала й «Прадстаўніцтва Вайсковых Па- 
лякоў», як орган корпусу Доўбар-Мусьніцкага. 

Якраз ад гэтага «Прадстаўніцтва» нацыянальны ка- 
мандант Менску К. Езавітаў дастаў а І г. уначы зь 19 
на 20 лютага 1918 г. «загад», у якім пісала, што Палякі- 
вайскоўцы «бяруць на сябе ахову парадку ў горадзе 
да прыбыцьця аддзелаў корпусу Доўбар-Мусьніцкага» 

і што з прыбыцьцём гэтых аддзелаў «уся ўлада пя- 
ройдзе да найвышэйшага камандваньня корпусу, яко- 
му таксама мусяць падпарадкавацца ўсе нацыяналь- 
ныя арганізацыі». Зараз-жа абвешчаны Камандантам 
па паседжаньні Выканальнага Камітэту Рады Ўсебе- 
ларускага Кангрэсу, якос трывала тады цэлую ноч, 
«загал» гэты выклікаў выбух абурэньня. Адразу-ж 
былі ўжытыя адпаведныя захады. Ды наагул, пра- 
весьці свой «загад» у Менску Палякі ня мелі тады яіы- 
ч“ належных сілаў, і выступленьні паасобных іхных 
адзінак і групак адзазу-ж лёгка былі зьліквідаваныя, 
аб чым ужо адзначалася ў сваім месцы. 

Затое зусім іпакш выглядала справа на правінцыі. 
Пры развале бальшавіцкага фронту аддзелам Доўбар- 
Мусьніцкага ўдалося здабыць уладу шмат дзе на 
Магілеўшчыне (у самым Магілеве, у Жлобіне, Воршы, 
Рагачэвс, Дуброўне) і навет Меншчыне (у Бабруйску 
-. усё гэта дзеялася адначасна зь пераняцьцём ула- 
ды: ў Менску нашымі пацыянальпымі сіламі) Разам 
із гэтым здбыцьцём ўлады йшло рабаваньне грамадз- 
кіх касаў, сёлаў. расстрэльваньне нашых нацыяналь- 
па-настроеных сялянаў і жаўнераў пад закідамі 
«бальшавізму» (гэта ці не тады ўпяршыню Палякі вы- 
найшлі вечамы, пасьля ці раз шыракагпрактыкаваны 
ім) прыхватак птэссамленьня беларушчыны з баль- 
шавізмам). 

Гэтак повая нашая ўлада адразу-ж трапіла ў вельмі 
цяжкос палажэньне. Нашыя вайскоўцы й цэлыя іх- 
ныя групы ў Пецярбургу, Гэльсынгфорсе, Кіеве, Адэсе, 
хоць і імкнуліся прыйсьці ёй на дапамогу, але не ма- 
глі вырвацца на Бацькаўшчыну спад бальшавіцкае 
рукі, якая ў тых месцах была яшчэ моцнаю. 

Развой у Заходняй Беларусі. 
Пакуль выявіцца ў Усходняй Беларусі, польская 


о 


небясьпека яшчэ раней дала адчуць сябе ў заходняй 


11 


частцы нашай Бацькаўшчыны, Віленшчыне й Гора- 
дзеншчыне, акупаваных Немцамі яшчэ ў 1915 г. Вілен- 
скай газэце «Гоман», паўсталай, як працяг спыненае 
акупацыяй «Нашае Нівы», адразу-ж давялося весьці 
вайну з Палякамі, яшчэ больш зацятую, чымся бла 
сваім часам вайна «Нашае Нівы» з расейскай чорнай 
сотняй і ейнымі «тоже-белоруссамі», у якой Палякі 
былі навет саюзьнікамі. Цяпер-жа яны здразу пачалі 
выяўляць свае апэтыты, асабліва на Віленшчыпу, як 
на свас быццам-бы «крэсы». 

У вайне з Палякамі саюзьнікамі нашых нацыяналі.- 
ных дзейнікаў адразу сталіся Летувісы. Саюз гэты ся- 
гнуў нагэтулькі далёка, што паўстала канцэпцыя ад- 
будовь. незалежнага Вялікага Княства Літоўскага, што 
выявілася ў арганізацыі «Канфэдэрацыі Вялікага 
Княства Літоўскага» і выданьні ёй першага «Унівэр- 
салу» яшчэ 19. 12. 1915 г. у Вільні (аб гэтым ужо 


з 


ўспаміналася ў сваім месцы ў ваглядзе «1917- 1947»). 


Аднак, польскі наступ усё больш дужэў. На пачатку 
1918 г., у вадказ на гэты наступ найперш, на пацыя- 
нальнай канфэрэнцыі ў Вільні, што трывала 25-27 
студзеня, абіраецца орган нацыянальнае самаабароны 
-- «Віленская Беларуская Рада». У першай дэкляра- 
цыі гэтае Рады ад 28. 1. 1918 г: мы чытаем: «Палякі 
жывяць анэксіяністычныя намеры супраць Беларусі; 
расейскае войска не дало беларускаму народу магчы- 
масьці зарганізаваць беларускую армію й само пакі- 
нула Беларусь; Беларусь дала на працягу свае гісто- 
рыі довады, што яна вельмі добра можа весьці неза- 
лежнае папітыччае існаваньне; Сельшазіцч: ўрал вя- 
дзець палітыку гвалту супраць беларускага народу, 
што даводзе разгон Усебеларус «ага Кангрэсу ў Мсн- 
ску. Бяручы ўсё гэта пад развагу, Віленская Беларусе- 
кая Рада абвяшчае сувязі паміж Расеяй і Беларусяй 
разарванымі. Рада зварачаецца да ўсіх заходніх дзяр- 

жаваў з просьбаю памагчы ў справе адбудовы дзяр- 
жаўнае незалежнасьці калішняга Літоўска-Беларус- 
кага Гаспадарства (Вялікага Княства Літоўскага), бяз 
увагі на сучасны падзел яго прабегам лініі фронту». 


Як бачым із гэтае дэклярацыі, змаганьне з Палякамі 
прыводзе Віленскую Беларускую Раду да вельмі важ- 
нага кроку -- абвешчаньня аб разарваньні сувязяў з 
Расеяй. Гэтае гістарычна-першае абвешчаньне аб 
такім разарваньні мае тым большае значаньне, што 
развой у ўсходняй частцы нашае Бацькаўшчыны, аса- 
бліва на Першым Усебеларускім Кангрэсе, якраз быў 
пе дайшоўшы да гэтага найкардынальнейшага зварот- 
нага пункту. Апрача таго, значаньне гэтае павялічва- 
ецца яшчэ тым, што дэкляраваньне разарваньня з Ра- 
сеяй спалучаецца Віленскай Радай з таксама ўпяршы- 
ню выразна сфармуляваным нацыянальна-незалеж- 
нірхім становішчам. Праўда, за гаспадарстваўскую 
форму рэалізацыі гэтага становіцча ўсё яшчэ вы- 
стаўляецца адбудова Вялікага Княства Літоўскага, як 
сумеснага беларуска-летувіскага гаспадарства (хоць, 
як сьветчыць гісторыя, гэтая сумеснасьць раней ніколі 
ня была сумеснасьцяй кіраваньня й панаваньня, а 
толькі простым сужывецтвам). Аднак, побач із гэтым, 
у Віленшчыне-ж паўстае тады-ж і першая чыста-не- 
залежніцкая арганізацыя -- «Сувязь незалежнасьці й 
пспадзельнасьці Беларусі» пад правадырствам В. Ла- 
стоўскага (таксама ўспамінаная ў сваім месцы ў ва- 
глядзе «1917--1947»). 

Гэтак развой у заходняй частцы нашае Бацькаўшчы- 
ны прыводзе да першага ў гісторыі нашага нацыя- 
нальнага руху адкрытага станаўленьня нацыяналь- 
нага незалежніцтва. 


Пад Немцамі. 


25-га лютага 1918 г. Менск акупуе нямецкае войска, 

ідучы па загадзя ачышчанай развалам бальшавіцкага 
фронту тэрыторыі. 

Гэтая першая нямецкая-кайзэраўская акупацыя на- 
шага краю вельмі розьнілася ад нядаўнае другое, гі- 
тлераўскас акупацыі. У кайзэравых Немцаў ня было 
яшч. выразных намсраў «будаваць новую Эўропу» і 
перабудоўваць карту старое Эўропы перакіданьнем і 
вынішчэньнем цэлых народаў, як гэта адразу-ж пачалі 
былі рабіць гітлераўцы. Кайзэраўская акупацыя была 
чыста вайсковаю, і ў цывільнае жыцьцё Немцы тады 
бадай зусім не мяшаліся. Таму й цывільныя ўстановы 
Бсларускае Народнае Рэспублікі на чале зь ейным у- 
радам маглі спакойна весьці далей сваю працу. Пэўна, 
усякую вайсковую акцыю давялося спыніць, але затое 
таксама была спараліжаваная й польская ваеншчына 
Доўбар-Мусьніцкага, што не магло ня зыходзіць на 
карысьць нашай нацыянальнай справе. 


Пэўным тормазам для нацыянальпага руху на пер- 
шых часох было адно захоўваньне Немцамі кардону 
паміж зсмлямі іхнае першае акупацыі (Віленшчынай 
і Горадзенішчынай) і новаакупаванай тэрыторыяй. Ад- 
нак, пэўнае прасяканьне праз гэты кардон пачалося 
адразу-ж, вядучы да ўстанаўленьня кантактаў і ідэй- 
нага абмену паміж заходняй і ўсходняй часткамі на- 
шага нацыянальнага руху. 


Першыя й часовыя асновы канстытуцыі БНР. 


Прасяканьне вынікаў дасягненага ў заходняй част- 
цы нашас Бацькаўшчыны нацыянальнага раввою ў 
Менск не магло не зрабіць уплыву на дзейнасьць ста- 
цыянаваных там органаў БНР. Пад гэтым уплывам 
С сакавіка 1918 г. у Менску й выдаецца Другая Устаў- 
ная грамата, якая ў сваёй існасьці становіць акт ужо 
чыста - незалежніцкага характару, даючы першыя, 


хоць яшчэ Й часовыя, але глыбока- й далёкасяжныя 

а новы гаспадарстваўскас канстытуцыі) Беларускае 
Нарсднгс Рэспуолікі. 

Пададзім поўны аўтэнтычны тэкст гэтае Другое Ус- 
таўнае Граматы: 

«У часе сусьветнай вайны, што бурыць адпы моц 1я4 
дзяржавы й асла5ляе другія, абудзілася Бепазусь да 
дзяржаўнага жыцьця. Пасьля трох з палова» вякоў 
няволі зноў цо ўвесь с»вет кажа белабускі нарэд аб 
тым, штэ ён жыве і будзе жыць. Вяліхі Народны Зор 
-- Усебеларускі Зьезд 15-17 сьнежня 1917 г., дбаючы 
аб доді Беларусі, зацьвердзіў на яс землях рсспублі- 
канскі лад. Выпаўняючы ви'лю Зьезду й баронячы 
дзяржаўныя правы народу. Спаўняючы Камітэт Рады 
Зьезду гэтак пастанаўляс аз дзяржаўным устроі Бепа- 
русі і аз празох і вольнегсьц'ч яе граматлзян і народаў. 


і. -.- Беларусь у рубяжох расьсяленьня і лічэбнай 
псравагі бстларускага народу абвяшчаецца Народнаю 
Рзспублікаі.. 

2. -- Аспоўн:і, Законы Беларускае Народнае Рэспу- 
блікі зацьзердзіць Устаноўчы Сойм Беларусі, скпіка- 
нь: па асновах агульнага, роўнага, простага, патагмнага 
ў прачларцыянальнага выбарчага права, не зважаючы 
на род, пароднасьць і рэлігію. 

3. -- Да часу. іакуль зьбярэцца Устаноўчы Сойм Бе- 
ларусі, захонадаўчая улада ў Беларускай Народнай 
Рэспубліцы напежыць Радзе Ўсебеларускага Зьезду, 
дапоўнзна” прадстаўнікамі нацыянальных меншась- 
цяў Беларусі. 

4. -- Спаўняючая й адміністрацыйнач ўлада ў Бела- 
рускай Народнаў Рс-спубліцы належыць Народнаму 
Сакратарыяту Беларусі, які назначаецца Радаю Зьсз- 
ду і перад ёю трымас адказ. 

5. -- У рубяжох Беларускае Народнае Рэспублікі 
абвяшчаецца сзгабода слова, друку, сходаў, забастовак, 

хаўрусаў; бязумоўная свабода сумленьня, незачэп- 
пасьць асобы ў памешканьня. 

б. -- У рубяжох Беларускае Народнае Рэспублікі усе 
народы маюць права на нацыянапьна-пэрсанальную 
аўтапомію; абвяшчаецца роўнас права ўсіх моваў на- 
родаў Беларусі. 

7. - У рубяжох Беларускае Народнае Рэспублікі 
права прыватнас уласнасьці на зямлю касуецца. Зям- 
ля перадаецца бяз выкупу тым, што самі на ёй пра- 
цуюць. Лясы, вазёры й нутро зямлі абвяшчаюцца ўла- 
снасьцю Беларускае Народнае Рэспублікі. 

8. -- У рубяжох Беларускае Народнае Рэспублікі 
ўстанаўляецца найбольшы 8-гадзінны рабочы дзань. 

Абвяшчаючы ўсе гэтыя правы й вольнасьці грама- 
дзян і народаў Беларускае Народнае Рэспублікі, мы, 
Спаўняючы Камітэт Рады ЗЬсСЗду, абавязуемся пілна- 
ваць закоцага парадку жыцьця ў Рэспубліцы, сьце- 
рагчы інтарэсы усіх грамадзян і народаў Рэспублікі 11 
захаваць правы і вольнасьць працоўнага люду. А так- 
сама даложым усіх сілаў, каб склікаць у найбліжэй- 
шым часс Устаноўчы Сойм Беларусі. 

Усіх верных сыцоў Беларускае зямлі кпічам памаг- 
чы нам у цяжкой і адказнай нашай працы. 
Спаўняючы Камітэт Рады І-га Ўсебеларускага ЗьсЗду. 

Выдана ў Менску- Беларускім 9 сакавіка 1918 року». 


На падыходах да Вялікага Акту. 

Другая Ўстаўная Грамата, даючы першас, канстыту. 
цыйнае афармаваньне БНР, як гаспадарства, упяр- 
шыню ўголас называючы само поўнае ймя Беларус- 
кае Народнае Рэспублікі, толькі пачынае сабою вы- 
разны ўжо шлях у кірунку станаўленьня нацыяналь- 
на-гаспадарстваўскасе нсзалсжнасьці. Беспасярэдня да 
яе прылягас ў поўнай адпаведнасьці зь ёй дакананас 
19 сакавіка 1918 г. абвешчаньне датулешняга Выка- 
нальнага Камітэту Рады Першага Ўсебеларускага 

Кангрэсу Радай Беларускае Народнае Рэспублікі. Тут- 
жа адбываецца і ўканстытуяваньне Прэзыдыуму Ра- 
ды БНР ў складзе д-ра І. Серады (старшыні Кангрэ- 
су), як Старшыні, Я. Варонкі, як сябры і К. Езавітава, 
як сакратара. 

Развой падзеяў аднак усё далей і далей паштурхвае 
рух у кірунку да праклямаваньня поўнае гаспадар- 
стваўскае незалежнасьці Беларусі. Адным із вызна- 
чальнейшых дзейнікаў, які адыграў у гэтым працэсе 
ролю, сказаць-бы, каталізатара, сталіся ведамыя ня- 
мецка-бальшавіцкія мірныя перамовы ў Берасьці. До- 
бра ўсьведамляючы значаньне магчымых вынікаў гэ- 
тых перамоваў для долі Бацькаўшчыны, нашыя на- 
цыянальныя дзейнікі ўвесь час стараліся дамагчыся 
нейкага ўплыву на іх. Так, яшчэ ў першай стадыі гэ- 
ных перамоваў, калі ўвесь наш рух, пасьля разгону 
Кангрэсу, перабываў у глыбокім падзямельлі, навет 
адтуль удалося паслаць нацыянальную дэлегацыю на 
чале з д-рам А. Цьвікевічам у Берасьце. Дэлегацыя, 
аднак, ня была дапушчаная да ўдзелу ў перамовах і 
толькі дзякуючы Украінцам, дапушчаным туды, знай- 
шла доступ у якасьці й навет у форме раднікаў укра- 
інскае дэлегацыі. Калі-ж у 1918 г. разарваныя было 
перамовы аднавіліся зноў і ўжо даходзілі да кан- 
крэтных вынікаў у выглядзе г. зв. Берасьцейскага міру 
-- навет гэткага доступу здабыць не ўдалося. 


А тымчасам, роблены бяз усякае ўвагі на нашыя 
нацыянальныя інтарэсы Берасьцейскі мір нёс цяжкі 
ўдар непадзельнасьці нашае Бацькаўшчыны: тэры- 
торыя на ўсход ад лініі Рыга-Дзьвінск-Сьвянцяны- 
Ліда-Пружаны мелася адыйсьці да Расеі, а на захад 
ад яе -- да абвешчанай 16. лютага 1918 г. незалежнай 
Летувы. Каля 10-х паўдзённых заршВдО 
ны, Меншчыны (Палесьсе), а оны 


гаўшчыны (Гомельшчына) адда: нд5кіЕ) 

Ідэя непадзельнасьці й незалежнасьці Бацькаўшчы- 
ны пад уплывам гэтых падзеяў здабывае сабе ўсё ма- 
цнейшыя пазыцыі. Яе ўжо задкрытна пачынаюць пра- 
пагаваць і першая ў нашай гісторыі штодзённая га- 
зэта «Беларускі Шлях» (пад рэдакцыяй А. Прушын- 
скага -- «Алеся Гаруна», орган правых групаў, задзі- 
ночаных у «Беларускім Прадстаўніцтве», тымчасам 
яшчэ вонках БНР) і ведамая «Вольная Беларусь» (пад 
рэдакцыяй Я. Лёсіка, выданьне, вельмі блізкае тады 
да ролі афіцыёзу Рады БНР). 

Нарэшце, 23 сакавіка 1918 г. Немцы прызнаюць не- 
залежнасьць Летувы з усімі тэрытарыяльнымі пры- 
рэзкамі да яе за наш кошт паводля Берасьцейскага 
міру. 

У гэтым самым часе ўпяршыню стаецца магчымым 
жывы беспасярэдні кантакт між віленскім і менскім 
цэнтрамі нашага нацыянальнага руху. Дэлегацыя Ві- 
ленскае Беларускас Рады дастае дазвол прыбыць у 
сталіцу БНР Менск. «Віленчукі, -- піша аб гэтым гі- 
старычным спатканьні ўдзельнік віленскае дэлегацыі, 
адзін із правадыроў яшчэ нашаніўства Антон Луцке- 
віч («Антон Навіна»), -- спаткаўшыся зь мянчукамі, 
хутка вызбыліся сваіх неактуальных фэдэрацыйных 
ідэалаў зь Літвой, а зноў мянчукі яшчэ больш набра- 
ліся рашучасьці й перакананьня аб патрэбе абвешча- 
ньня незалежнасьці Беларусі і ўжо на гэтым груньце 
далейшага вядзеньня беларускага палітычнага вызва- 
леньня». 

Вялікі Сакавіковы Акт быў пастаўлены на кон. 


Гістарычнае паседжаньне. 
24-га сакавіка 1918 г., а 8-й гадзіне ўвечары, у бу- 
дынку Рады БНР на галоўнай вуліцы сталіцы г. Мен- 
ску (тады гэтая вуліца звалася яшчэ Захараўскай) па- 
чалося гістарычнае паседжаньне Рады БНР разам з дэ- 
легацыяй Віленскае Беларускае Рады, на парадку дня 

якога стаяла адно адзінас пытаньне: абвсшчаньне не- 
залежнасьці Беларусі. Паседжаньне гэтас, якое тры- 
вала 12 гадзінаў (да 8-е гадзіны раньня 25 сакавіка), 
і прынесла самы Вялікі Акт 25 Сакавіка, задакумэн- 
таваны тады-ж у Трэйцяй Устаўнай Грамаце БНР. 

Асноўны даклад у справе парадку дня зрабіў стар- 
шыня першага ўраду БНР -- “Народнага Сэкратарыя- 
ту, радны Язэп Варонка. Адзін із навочных сьветкаў 
гістарычнага паседжаньня ў гэткіх агульных рысах 
успамінае сяньня зьмест гэнага дакладу: «Па пералі- 
чэньні й разглядзе гістарычных этапаў нашага нарэ- 
ду й нашае Бацькаўшчыны, ён (Я. Варонка Н. Н.) пе- 
раходзіць да геаграфічнага апісаньня нашае краіны, 
сьцьвярджаючы факт, іцто ня гледзячы на шчмагвя- 
ковую няволю, наш народ захаваў усз адзнакі сама- 
бытнасьці, захаваў сва» мову, культуру Й г. д. і што 
па свайму геаграфічнаму палажэньню мы творым а- 
собную суцэльнасьць» (М. Ш. Незабыўны дзень. Рата- 
тарпы часапіс «ІЦляхам Жыцьця», Ме 3 :15) зя 1947 г, 
б. 6-7). 

Па кароткім перапынку разгарнулася дыскусія. Ас- 
ноўны прабсг яе вышэйуспомнены навочны сьветка па- 
дае гэтак: «Усе беларускія партыі, як адна, злажылі 
дэклярацыі, падтрымваючы тэзы дакладчыка. З такі- 
мі-ж дэклярацыямі выступілі прадстаўнікі жыдоўскіх 
палітычных партыяў «Паалей Цыён» і «Бунд», у якіх 
яны ад імя ўваіх партыяў заяўлялі, што беларускі на- 
род мае поўнае права кіраваць сваё жыцьцё й паста- 
наўляць аб сваім лёсе. Супраць дакладу выступалі ра- 
сейскія кадэты й эсэры, матывуючы сваё становішча 
тым, што адарваўшыся ад Расеі, Беларусь можа ў ві- 
хры палітычных падзеяў загінуць. Іхныя цьверджань- 
ні былі разьбітыя.. На гэтым месцы мушу адзначыць, 
што прадстаўнік польскае меншасьці ад ППС сп. Пры- 
стар У сваёй яскравай прамове выступіў супраць ка- 

дэтаў і эсэраў. «Даволі, -- казаў ён, - вы душылі нас, 
Палякоў, і даволі вам душыць Беларусаў! Настала па- 
ра, каб усе народы сталіся вольнымі й жылі паводля 
сваіх традыцыяў і звычаяў!» Выступала яшчэ шмат 
прамоўцаў, якія падтрымвалі прапанову, уносілі свае 
папраўкі й заўвагі» (М. Ш. Незабыўны дзень). 

Пасьля поўначы дыскусія, на прапанову, была спы- 
неная й абраная рэдакцыйная камісія ў складзе прад- 
стаўнікоў усіх партыяў і груповак для апрацаваньня 
пастановаў, якія й рыхтуюцца камісіяй ў вабвешча- 
ным на гэта перапынку. Па сканчэньні працы камісіі 
радны Я. Варонка абвесьц ў пра'анавганую ёй рэза- 
люцыю: «Рада Беларускае Народнае Рэспублікі абвя- 
шчае Беларускую Народную Рэспубліку незалежнай 
і выдае аб гэтым устаўную грамату». Ім-жа быў абве- 
шчаны й праект тэксту гэтае Трэйцяе Ўстаўнае Гра- 
маты БНР, што фактычна й становіць сабою дакумэнт 
самога акту 25 сакавіка. Пасьля прыняцьця некаторых 
паправак адбылося пайменнае галасаваньне. 

Навочны сьветка гэтак апісвае канчатак гістарыч- 
нага паседжаньня: «і ў гэты ўрачысты мамэнт, калі 
была прынятая рэзалюцыя й была абвешчаная Воль- 
ная Незалежная Беларуская Дзяржава, у залю ўпалі 
першыя праменьні раньняга сонца. Яно абліло вясьня- 
ным ясным сьвятлом залю, у якой, як на Вялікдзень, 
у часе хрыстосаваньня, усе радныя абыймаліся й ца- 
лаваліся ад радасьці. І ў гэты-ж мамэнт узыйшло 
Сонца Свабоды над нашай шматпакутнай Бацькаў- 


шчынай»... (М. Ш. Незабыўны дзень). 
Вялікі Акт. 

Падаём тут поўны аўтэнтычны Тэкст Трэйцяе Ўста- 
ўнае Граматы БНР -- тэкст Вялікага Акту 25 Са- 
кавіка: 

«Год таму назад народы Беларусі, разам з народамі 
Расеі, скінулі ярмо расейскага царызму, якое найця- 

жэй з усіх прыдушыла Беларусь; ня пытаючыся на-- 
родаў, ён кінуў наш край у пажар вайны, якая даш- 
чэнту зруйнавала гарады й вёскі бсларускія. Цяпер 
мы, Рада БНР, ськідаем з 95.івага краю апошняе яр- 
мо дзяржаўна: залежнасьці, якое было иядкізутае ра- 
сейскім царызмам на яа: вольны й незалежны край. 

Ад гэтага часу Беларуская Народная Рэспубліка аб- 
вяшчаецца незалежнай- і вольнай дзяржавай. Самі 
народы Беларусі, у васобе свайго устаноўчага сойму, 
пастановяць аб будучых дзяржаўных зьвязях Бела- 
русі. : 

Наг падставе гэтага трацяць сілу усе старыя дзяр- 
жаўныя зьвязі, якія далі магчымасьць чужому ўраду 
падпісаць і за Беларусь Трактат у Берасьці, што за- 
бівае насьмерць беларускі народ, дзелячы яго на част- 
кі. На падставе гэтага Ўрад Беларускае Народнае Рэс- 
публікі мае ўвайсьці ў зносіны з зацікаўленымі стара- 
намі, запрапанаваўшы ім перагледзець тую частку Бе- 
расьцейскага трактату, якая датычыць да Беларусі й 
падпісаць мірную ўмову з усімі ваяваўшымі дзяржа- 
вамі, 

БНР павінна абняць усе землі, дзе жыве й мае ліч- 
бовую перавагу беларускі народ, а ласьне: Магілеў- 
шчыну, беларускія часьці Меншчыны, Віленшчыны й 
сумежныя часткі суседніх губэрняў, заселеных Бела- 
русамі. 

БНР пацьвярджае ўсе тыя правы й вольнёсьці гра- 
мадзян і народаў Беларусі, якія абвешчаныя Ўстаўнай 
Граматай ад 9-га сакавіка 1918 г. 

Абвяшчаючы аб Незалежнасьці БНР, Рада, яе ўскла- 
дае свае надзеі на тое, што ўсе любячыя волю народы 
памогуць беларускаму народу ў поўнай меры зьдзей- 
сьніць Яго палітычна-дзяржаўныя ідэалы. 

25 сакавіка 1918 г. Менск. 

Рада Беларускай Народнай Рэспублікі. 


гі 


Значаньне Вялікага Акту. 


Вялікі Акт Абвешчаньня Незалежнасьці БНР 25. ІІІ. 
1918 г. становіць сабою найвялікшы зваротны мамэнт 
у гісторыі нашага нацыянальнага руху. Вялізманым 
гістарычным рубяжом ён разьмяжоўвае гэты рух на 
дзьве эпохі -- данезалежніцхкую, ў незалежніцкую. 

Акт 25 сакавіка 1918 г. беспасярэдня зьвябіцае сабоіс 
тую пару актывізацыі нашага нацыянальнага руху, 
якая пачалася адразу пасьля рэвалюцыі 1917 г., ёю 
й разьвязаная. Пара гэтая абыймае сабою роўна год 
часу: ад 25-га сакавіка 1917 г. -- першага зьезду на- 
цыянальных дзеячоў -- да 25-га сакавіка 1918 г. -- 
гістарычнага паседжаньня Рады БНР. Гэты, сказаць- 
бы, «міжсакавіковы» год разгортае ўздым надзвычай- 
нага напружаньня руху, ягонага росту ўшыркі і ўЎглы- 
бкі. Масавыя зьезды -- сакавіковы, ліпенскі, Першы 
Ўсебеларускі Кангрэс, уканстытуяваньне нацыяналь- 
ных органаў - ад сьціплага менскага Беларускага На- 
цыянальнага Камітэту, праз Цэнтральную Раду, Вялі- 
кую Беларускую Раду, -- да Рады Ўсебеларускага Кан- 
грэсу -- Рады БНР і ейнага выканальнага сргану -- 
ураду Народнага Сэкратарыяту, пераняцьцё гэтымі ор- 
ганамі фактычнае ўлады й нацыянальнае рэпрэзэнта- 
цыі -- вось гадовы шлях, які і ўкараноўваецца Вялі- 
кім Актам Абвешчаньня Гаспадарстваўскае Незалеж- 
насьці 25 сакавіка 1918 г. 

Узвышша Вялікага Сакавіковага Акту, выростаючы 
над усім папярэднім развоем, уздыймаецца неперасяж- 
на й над развоем далейшым, аж да сяньня. Усе спро- 
бы «перакрыць» ці «ўдасканальніць» гэты Вялікі Акт 
дасюль да нічога не давялі, бо й не маглі давесьці. Гэ- 
та датычыць найперш да бальшавіцкае спробы, як 
казалася, «крыць карту БНР другою картаю на адну 
літару большае БССР» -- акту абвешчаньня «незалеж- 
насьці» Беларускае Савецкае Сацыялістычнае Рэспу- 

блікі 1-га студзеня 1919 г., дакананага, бясспрэчна, пад 
беспасярэднім уплывам і «ў піку», дзеля таго «пера- 
крыцьця» -- спараліжаваньня Сакавіковага Акту. Вы- 
нікі гэтае спробы даволі ўсім ведамыя, каб спэцыяль- 
на над імі тут спыняцца. 

Аднак, гэтае-ж датычыць і да спрэбы пацьвердзіць 
і «ўдасканаліць» Вялікі Акт пастановамі г. зв. «Друго- 
га Кангрэсу» 1947 г. Гэтая спроба выглядае зусім жа- 
ліюгоднаю, бо пацьвярджае толькі разарваньне сувязі 
з Расеяй, ані словам не ўспамінаючы пра самы асноў- 
ны прымцып гаспадарстваўскае незалежнасьці (паста- 
нова «Кангрэсу», пункт 1: «Вызнаць правільнай і йзноў 
падцьвердзіць гістарычную пастанову Рады Беларус- 
кай Народнай Рэспублікі, якая, маючы паўнамоцтвы 
Першага Ўсебеларускага Кангрэсу 1917 г., на сходзе 
сваім 25 сакавіка 1918 году ўрачыстай Трэйцяй Устаў- 
най Граматай да Беларускага Народу абвесьціла аб 
канчальным разрыве дзяржаўных сувязяў з бальша- 
віцкай Масквой і расейскай дзяржавай у ўсякіх яе 
формах». І ўсё..) Куртатасьць гэткага пацьверджаньня 
Зусім зразумелая: запраўдныя рэжысэры й апякуны 
«Другога Кангрэсу», навет прагараючы на Беларусі,. 
ніяк не маглі дапусьціць і гаворкі аб незалежнасьці тэ- 
рыторыі, аканаванай на ролю аднае зь інтэгральных 
частак усяго вялікага іхнага «лебэнсраўму»... 


Неперавышаным, неперасяжным манумэнтам, які не 
патрабуе аніякіх «пацьверджаньняў», «ўдасканальне- 
ньняў» ці «дапаўненьняў» -- высіцца І'ялікі Сакаві- 
ковы Акт. І не здарма ён і да сяньня, і надалей -- адзі- 
ная пляцформа, адзіны трамплін для раб нацыя- 
нальнага руху. Ува ўсім гэтым ср ре Ў 


значаньн б аман КАТЗЯЎ 

